

Бөек Ватан сугышының беренче каһарманы

Бөек Ватан сугышы дәвере миллионлаган кешенең язмышын ботарлап ташлаган, гомерен өзгән фажигале еллар, көннәр. Сугыш барган һәр көндә, һәр сәгатътә дистә меңнәрчә кеше юкка чыккан. Мәңгелеккә күчкән. Шуларның бик азларының гына исеме хәзер безнең күнелләрдә саклана. Без аларны онытмаска тырышабыз. Дөресрәге, яу кырында алар кылган батырлыкларны үзезбегә үрнәк итеп күнелләрдә саклыйбыз.

Шундый үрнәк шәхесләр исемлегендә якташыбыз Федор Баталов та бар. Ул Казанның Иске Татар бистәсендә 1900 елда туган. Хезмәт юлын сәүдәгәр Крестовниковларның сабын заводында башлап жибәргән. Гражданның сугышында катнашып, Сембер, Самара, Царицын шәһәрләрен ақлардан азат итешкән. 1929 елда Казанда махсус командирлар мәктәбен тәмамлаганнан соң Урта Азия тарафларында кече командир вазыйфаларын үти. Өметле командир буларак аны 1939 елда Мәскәүдәге Югары «Выстрел» курсларына укырга жибәрәләр. Әйтергә кирәк, Бөек Ватан сугышында полк, дивизия, армияләр белән командалык иткән күпчелек командирлар шушы курсларда хәрби осталык серләрен үзләштергәннәр. Сугыш алды елларында ул курсларда данлыклы генералларыбыздан Зәки Котлин, Фатих Булатов һәм Гани Сафиуллин да укыганнар.

«Выстрел» курсының тәмамлагач Ф. Баталов батальон командиры итеп билгеләнә. Ул елларда тулы комплекты укчы батальон биш-алты йөзләп



Ф. А. Баталов. Правда. – 1941. – № 220.

сугышчыны берләштерә. 1939 елның көзендә Финляндиягә каршы сугыш башлана. Капитан Баталов хезмәт иткән дивизия дә бу сугышта катнаша. Аның батальоны сугышның алгы сызыгында була. Совет-фин сугышындагы хәрби осталыгы һәм батырлыгы өчен капитан Федор Баталов 1940 елда Кызыл Байрак ордены белән бүләкләнә¹.

Финнар белән сугыш тәмамлангач, 1940 елның жәй башында, аларның 154нче укчы дивизиясе Ульяновск шәһәре янәшәсендәге лагеренә кайтып



урнаша. Бер ел узмастан Бөөк Ватан сугышы башлана.

1941 елның июнь ахырларында 154 нче дивизия сугышчылары ашыгыч рәвештә Днепр елгасы буйларына китереп житкерелә. Дивизиягә Белоруссиянең Бобруйск, Рогачев, Жлобин шәһәрләре тарафыннан һөжүм итеп килүче дошман көчләрен елганың көнчыгыш ярына үткөрмәү бурычы куела. Сугышчылар ашыгыч рәвештә окоплар казырга, блиндажлар төзөргә керешәләр. Немецларның 24 нче механикалаштырган корпусы һәм танк дивизияләре бу вакытта инде Днепрның көнбатыш ярына килеп терәлгән була. Аеруча каты сугышлар Днепр елгасы буенда, Белоруссиянең Орша, Могилев, Гомель шәһәрләре юнәлешендә бара. Дошман көчләре Днепрны кичеп чыккан очракта Смоленск шәһәрененң язмышы да кыл өстендә калачагы мәгълүм. Ә аннан инде Мәскәүгә дә ерак түгел.

Сугыш башлануның беренче атнасында ук Көнбатыш фронт штабы Минскидан Могилевка күчерелә. Бобруйск шәһәрен дошман 28 июньдә яулап ала.

Могилев шәһәре тирәсендә безнең 61 нче укчы корпус сугышчылары, ә алардан көньяктарак, Днепрның көнбатыш ярындагы Быхов белән Жлобин шәһәрләренә каршы ярда 63 нче корпус сугышчылары оборона тоталар. (Бер корпус өч дивизияне берләштерә.) Июль аеның беренче көннәрендә Көнбатыш фронт штабы ашыгыч рәвештә Могилевтан Смоленскига күчерелә. (Сугыш башлануга ун көн дигәндә өченче урынга күчү!) Дошман Могилев каласын ике яклап урап үтеп, Смоленскига таба ташлана.

Сугышның беренче елында фашистлар безнең гаскәрләренң эзлексез оборона сызыгын булдыра алмавыннан, кайбер командирларның йомшаклыгыннан һәм куркаклыгыннан бик оста файдаланган. Дошман, осталык һәм танклар куәтен кулланып, аз көч белән жинүгә ирешә.

Ә безнең танклар, самолетлар сугышның беренче көннәрендә үк күпләп юк ителгән...

Нәтижәдә йөз меңләгән сугышчыларыбыз һәлак булган яисә әсир ителгән.

Днепр буендагы оборона сызыгының нык булмавы тиздән Смоленск шәһәре тирәсендә кабатланган мәхшөргә китергән. Кайбер галимнәр анда безнең юкка чыккан дивизияләр санын чик буеннан башлап чигенә-чигенә сугышып юкка чыккан дивизияләр саннына тигез дип белдерәләр. Ә инде ил күләмендә 1941 елның жәйге айларында яу кырында булган дивизияләрдән егерме сигезе юк ителә, житмешләбәндә сугышчылар һәм хәрби техника, корал саны ыргылаш кими, дип әйтелә². Әлбәттә, кулына корал тоткан өч сугышчының кимендә икесе яу кырында батырларча сугышып һәлак булган яисә бик авыр хәлдә әсир ителгән. Бу зур югалтуларда гади сугышчы белән урта буын командирларның гаебе юк.

Якташыбыз Федор Баталовтан берәзгә аерылып, сугыш барышын тасвирлавыбыз — аның фажиғале язмышына бәйле киләчәк шартларны күз алдына китерү максатыннан чыгып үтәлдә. Батальон командиры Федор Баталовка һәм аның полкы буйсынган 154 нче дивизиягә нинди шартларда сугышырга туры килгән хөрмәтле укучым алдан ук белеп торсын. Шунысын да өстәп әйтергә кирәктер — бу дивизия сугышчылары арасында безнең бик күп якташларыбыз дошманга каршы аяусыз көрәшкән. Шуларның күбесе яу кырында батырларча сугышып һәлак булган. Сугыш алдыннан Ульяновскида тупланган 154 нче дивизиягә Чүпрәле, Буа, Тәтеш төбәгеннән, республиканың кайбер башка көньяк районнарыннан күп кенә солдат һәм кече командирлар мобилизацияләнгән. Ульянов өлкәсенен татар, чуаш, мукшы авыллары кешеләре дә шул каһәрләнгән язмышлы гаскәри берәмлектә авыр сынау үтә. Мәсәлән, үземнән туган авылымнан гына да ул дивизиянең рота һәм батальоннарында егермедән артык кеше катнаша. Шуларның икесе, әсирлек фажиғаләрен кичереп, туган туфрагына әйләнеп кайту бәхетенә ирешә.

Сугыш башланганда Ф. Баталов бу дивизиянең 437 нче укчы полкында икенче батальон командиры була. Аның батальонындагы өч рота командирларынан берсе лейтенант Шәрәфетдинов



булган. Ф. Баталовның хатыны Александра белән улы Эдик һәм кызы Маяга язган хатларында тагын берничә татар фамилиясенә теркәлгән булуы хакында миңа Белоруссия язучысы Александр Капустин сөйләгән иде... Әсирлектән исән-сау котылып кайткан авылдашым Миңлегали ага Әхмәтов сугышка кәргәндә шул дивизиянең 77 нче тупчы полкында була. «Камалышта калганнан соң якташыбыз Баталов туплаган отрядта сугыштым» дигән иде. Димәк, бу очракта без үз якыннарыбызның да ни рәвешле сугыш майданына барып керүләрен, нинди шартларда дошман көчләренә каршы торганлыкларын күзалдына китерә алачакбыз.

Капитан Баталовның сугышчан язмышы төнгә күкне балкытып узган сирәк метеорны хәтерләтә. Бөек Ватан сугышы башланган көннәрдә капитан Баталов бер балкып, батырлыгы белән дан-шөһрәт казана да, ярсу метеордай күздән югала. Ут өермәсе уйнаган яу кырында аның нибары өч ай чамасы гына сугышканлыгы мәгълүм. Ләкин шул кыска вакыт эчендә ул оста командир буларак дан казанып өлгөрә. Ул командалык иткән укчы батальон дошманга каршы махсус оештырылган беренче зур контрһөжүмнең алгы сафында бара.

Әйе, 154 нче укчы дивизия 1941 елның июнь ахырларында Днепр яры буендагы урман читенә килеп урнашып, окоплар казырга керешә. Ул вакытта елганың аръягындагы Бобруйск шөһәренә кем кулында булганлыгы әле ачыкланып та бетмәгән була. Дивизияне 63 нче корпуска буйсындыралар. Аның командующие итеп Л. Г. Петровский билгеләнгән була. Хәрби корреспондент Константин Симонов аны бик тәжрибәле командир дип таныта. Ләкин ул әле янарак кына төрмәдән котылып, фин сугышынан соң кабул ителгән тәртип буенча генерал исемен дә алып өлгөрмәгән, киemen, хәрби дәрәжә билгеләрен дә алыштырмаган иде, ди³. Бу корпус исә 21 нче армиягә (командующие Ф. И. Кузнецов) буйсына.

63 нче корпус дивизияләре Могилев шөһәре тирәлегендә тиңсез көрәш алып баручы 61 нче корпус дивизияләренә

терәк булырга тиеш саналгандыр. Ләкин тегеләр Днепрның аръягында кан коеп сугыша, ә 63 нчеләрнең дивизияләре әлегә бирге якта «дошманны елга аша үткөрмәскә» дигән бурычны үтәргә хәстәрләнә.

Дошман, июль башында янарак кына фронт штабы урнашкан Могилев шөһәрен камалышта калдырып, алга, Смоленскига таба юнәлә.

Шуннан соң 63 нче укчы корпус дивизияләре алдына яңа бурыч куела: кичекмәстән Днепрны кичеп чыгып, дошманның Жлобин һәм Рогачев шөһәрләре тирәсендә тупланган көчләренә һөжүм итәргә! Ягъни, әлегәчә дары исе татымаган яңа көчләр ярдәмә белән дошманның алга һөжүм итеп баруыннан туктатырга. 63 нче корпусның өч дивизиясенә ярдәмгә тагын берничә гаскәри берәмлек, шул исәптән 102 нче укчы дивизия дә билгеләнә.

154 нче дивизиягә Жлобин шөһәрен яулап алу һәм шуннан соң тимер юл буйлап Бобруйск юнәлешендә хәрәкәт итәргә боерык бирелә.

1941 елның 13 июль таңында 437 нче полк сугышчылары Днепр елгасын кичә, көнбатыш ярдагы дошман өстенә ябырыла. Аларга ярдәмгә 77 нче артиллерия полкының бер дивизионы беркетелгән була. 63 нче корпус сугышчыларының мондый кискен чара күрүен көтмәгән фашистлар югалып калалар. Бу корпусның 154 нче дивизиясе сугышчылары шул ук көндә Жлобин шөһәрен дошманнан тартып ала. Күрше дивизия дә тиздән якындагы Рогачев шөһәрен азат итә. 154 нче дивизия житәкчелеге бу һөжүм барышында аеруча Ф. Баталов батальонының оста хәрәкәт итүен, аның сугышчылары сафында югалтуларның аз булуын билгеләп үтә. Бу батальон сугышчылары шөһәрнең үзек урамнарының берсендә барган бәрелешләрдә дошманның күп кенә солдатын һәм берничә танкын юк итәләр. Яхшы беркетелгән объектлар исемлегендә торган тимер юл депосын һәм тагын берничә бинаны зур осталык белән сугышып алалар. Бу очракта Ф. Баталовка Гражданныр сугышында алган тәжрибәсе дә, финнәр белән сугышуда кулланган осталыклары да



нык ярдәм итә. Шәһәрдә озак тоткарланмастан, 14 июль кичендә үк бу батальон һөжүмен дәвам иттерә һәм Бобруйскига баручы тимер юл белән шоссе юлы аралыгында урнашкан Заградье авылына якынлаша. Дошманның ике юл хәрәкәтен тәмин итүче гарнизоны шәһәрдән чигенгән гаскәри берәмлекләр белән дә ныгытылган була. Батальон сугышчыларын алар көчле ут ачып каршы алалар. Бу хәлгә юлыккач та Баталов роталарга алга барудан тукталып торырга боера. Дошман гарнизонын кичәге кебек хәйлә корып кына жиңеп буласын аңлый. Кичә дә бит ул депоның берничә бина диварлары сагында утыручы дошман көчләренә каршы берничә төрле ысул кулланып кына уңышка ирешә алган иде. Дошман тылына кыю егетләрдән зур бер төркем жибереп, көтмәстән өч яклап һөжүм итү аеруча отышлы була.

Япан кырдагы Заградье авылында тупланган дошман, әлбәттә, аларның туктаусыз һөжүм итүен көтә. Шушы кырда батальон сугышчыларын берәм-берәм юк итәргә хыяллана. Димәк, һөжүмне туктатып торырга, кара төн килүен көтәргә кирәктер. Шулчак бәлки дошман үзе, болар көчсез икән дип, һөжүмгә ташланыр? Минометлар барлыгын да алдан ук сиздермәскә!..

Баталов батальоны бу төндә, шулай дошманны алдап-йолдап, Заградье авылын яулауга да ирешә. Батальон сугышчылары яулап аласы чираттагы Заводная авылы тимер юлдан ун тарафтарак була. Алда, Заградьедан бер читтәрәк, Придорожье исемле кечерәк авыл да күренә. Аңа өченче батальон сугышчылары һөжүм итәргә тиеш. Ләкин алар әле артта калган шул. Нишләптер соңлылар. Шул сәбәпле Баталов киләсе төндә алга барырга комачаулап торган шул авылга да, Заводнаяга да бер-бер артлы һөжүм оештырырга план кора. Һәм аның планы уңышлы башкарылып чыга.

Ләкин шушы өч-дүрт көндә инде дошман 63 нче корпус дивизияләренә каршы тору өчен өстәмә көчләр туплап өлгәрә. Жиңел туплар һәм минометлар белән генә «куәтләнделерлгән» укчы полк һәм дивизияләргә каршы танк

төркемнәрен жиберә. Һөжүм итү туктатыла. Безнең гаскәрләр оборонага күчә.

К. Симонов Көнбатыш фронт язмышы өчен зур әһәмияте булган бу контрһөжүм турында: «Петровский корпусы дивизияләре 13 июль таңында Днепрны кичеп контрһөжүмгә күчте. Гаскәрләр Жлобин һәм Рогачев шәһәрләрен азат иттеләр, Бобруйск юнәлешендә хәрәкәт итә башладылар. 13-еннән 14-енә каршы төндә 102 нче дивизия сугышчылары да берәз төньяктанрак Днепр елга-сын кичтеләр» дип яза. Ләкин фашистлар көчләрен арттырып, безнекеләрне тар-мар итәләр. 17 август — 63 нче корпус гаскәрләренә камалыштан чыгарга беренче зур талпыныш ясаган көне булса кирәк. Кайбер язмаларда Федор Баталовның да шул көндә вафат булуы турында мәгълүмат урнаштырылган. Ләкин әле ул көрәшүен дәвам иткән.

Ф. А. Баталов батальоны оборона сугышларын да ярысый ук оста оештыра. Яуланган позицияләрдән аның батальоны иң соңгы чиккә житкән очракларда гына чигенә. Батальон сугышчыларының уңышлары корпус житәкчеләгенә дә мәгълүм була. Корпус һәм армия штабы житәкчеләре исемнән Мәскәүгә бу контрһөжүмдә батырларча сугышкан солдат һәм командирларны бүләкләү кирәклегенә турында махсус юллама хатлары жиберелә. Анда капитан Федор Баталов Советлар Союзы Герое исеменә лаек иделә, дәлилләр китерелә.

1941 елның 10 августында чыккан «Правда» газетасының дүрт битендә сугышчан батырлыклары өчен орден һәм медальләр белән бүләкләнүчеләрнең зур исемлегенә бирелгән. Ул исемлектә, әлбәттә, 63 нче укчы корпус сугышчыларының, шул исәптән 154 нче дивизия солдат һәм офицерларының исем-фамилияләре дә ишле итеп теркәлгән. Ә газетаның беренче битендә, баш мәкалә янәшәсендә батыр якташыбыз Федор Баталовның фоторәсеме урнаштырылган. Аңа СССР Верховный Советы Президиумының 9 августта чыгарылган карары белән Советлар Союзы Герое исеме бирелүе, аның Алтын Йолдыз медале һәм Ле-



нин ордены белән бүләкләнүе ту-
рындагы хәбәр китерелә. Бөек Ва-
тан сугышы барышында Татарстан
вәкилләреннән шундый зур данлауга иң
беренче ия булучы Федор Баталов иде.
Ә милләттәшләребез арасыннан икен-
че булып Советлар Союзы Каһарманы
исемен алучы, Казанда туып үскән очу-
чы, истребительләр эскадрильясе ко-
мандиры Фәрит Фәткуллин булды. Ана
ул дәрәжәле исем шул ук елның ноябрь
аенда бирелә.

СССР хөкүмәтенен иң югары
бүләкләре, билгеле инде, камалышта
хәрәкәт итүче батырларның үзләренә
тапшырылмагандыр. Ул вакытта кабул
ителгән тәртип буенча, бүләкләнүче
ул бүләкне Мәскәүгә килеп алырга
тиеш була. Соңрак кына андый чараны
үтәүне урындагы дәрәжәле командир-
лар карамагына тапшыралар. Ә менә
бүләкләү карары чыккан газета санна-
рын, мөгаен, самолетлар белән 63 нче
корпус дивизияләренә илтәп тапшыра
алганнардыр.

Ничек кенә булмасын, якташлары-
бызның батырлыгын ил башлыклары
белгән, хуплаган. Ләкин камалыштан
чыгарга булыша алмаган. Чөнки нәкъ
шушы көннәрдә башкала үзе дә бик
мөшкел хәлләр кичерә башлый.

Күренекле хәрби житекче, мар-
шал Георгий Константинович Жу-
ков соңыннан бу вакыйгаларны тү-
бәндәгечә тасвирлаячак. «Дошман
гаскәрләре Днепрдан көнчыгышка ка-
рап атлыгып һөжүм иткән бер вакыт-
та генерал Ф. И. Кузнецовка буйсын-
ган 21 нче армия дивизияләре 13 июль
таңында Днепр елгасын кире кичтеләр.
Рогачев һәм Жлобин шәһәрләрен яу-
лап алганның соңында, сугыша-сугыша
төньяк-көнбатыш тарафтагы Бобруйск
шәһәренә таба хәрәкәт ителәр...

Дошман өстенә беренче булып ябы-
рылучы төп удар көч — 63 нче укчы кор-
пус иде. Аның белән генерал Л. Г. Пе-
тровский командалык итте... Кызганыч-
ка, яу кырында ул озакламыйча батыр-
ларча һәлак булды... 21 нче армиянең
ябырылып килүче дошман гаскәрләренә
каршы оештырылган шушы һөжүме
нәтижәсендә немецларның сигез диви-
зиясе шул тирәдә тоткарланды. Аның

тоткарлануы ул көннәрдә безгә бик
файдага булды...»⁴

Сугыш башлануының өченче атна-
сында ук 63 нче укчы дивизия сугышчы-
ларының контрһөжүмгә ташлануы,
Брест калыгасында милләттәшәбез Петр
Гаврилов житекчелегендәге гарни-
зонның дошманга бирелмичә өч-дүрт
атна дәвамында көрәшүе кебек ва-
кийгалар гитлерчыларның башкала-
быз Мәскәү тирәсенә шактый соңга ка-
лып килүенә нәтижәсе була. Ләкин
яу кырында хөкемлек иткән башбаш-
таклык, хаос аркасында ул нәтижәнең
безнең халыкка никадәр кыйммәткә
төшкәнлеген бүген югалтуларның ча-
масыз күп булганлыгыннан беләбез.

Әйе, кыска вакытлы, ләкин
дәһшәтле Совет-фин сугышы кырын-
да сугышчан чыныгу алган, орден
белән бүләкләнгән батальон коман-
диры Федор Баталов соңгы зур көрәш
майданында да үзен сынатмый. Июль
аендагы контрһөжүмдә катнашкан йөз
меңләгән сугышчы арасынан Совет-
лар Союзы Герое исеменә аның гына
төкәдим ителүе шуны раслый.

1941 елның август башларында, зур
югалтуларга да карамастан, 63 нче кор-
пус сугышчылары әле бер тирәдәрәк
тупланып сугышалар. Шул сәбәпле
аларга фронт штабы һәм Мәскәүдән
әмерләр һәм хәбәрләр килеп торган-
дыр. Димәк, корпусның бер урта буын
командирына хөкүмәтнең иң зур ба-
тырлык билгесе бирелүен дә вакытын-
да хәбәр итә алганнардыр. Ул хәбәр,
мөгаен, Ф. А. Баталовның үзенә дә ба-
рып ирешкәндер.

Һәм нәкъ шул көннәр тирәсендә
ул үз полкының командиры итеп
тә билгеләнә. Аңа чаклы 437 нче
полк белән житекчелек иткән майор
Б. Вайнтраубның үз вазыйфасын ни
өчен калдырып китүе миңа мәгълүм
түгел. Мөгаен, аны дивизия штабына
күчергән булганнардыр. Һәрхәлдә, бу
катлаулы вакыйгалардан ул исән-сау
котылып чыга алган, Бөек Ватан сугы-
шын да исән-имин тәмамлап, генерал-
майор дәрәжәсендә отставкага киткән.
А. Капустинның кайчандыр мин тәр-
жемә иткән «Беренче жинүләр» кита-
бында Б. Вайнтраубның истәлегеннән



бер өзек китерелә⁵. Анда ул Баталовка август көннәрендә майор дәрәжәсә бирелүен искә алмый. Аның һәлак булу датасы да дәрес күрсәтелмәгән. Ягъни, алар август башларынан соң очрашмаганныр булса кирәк.

Безнең гаскәрләр тирәсендә дошман божраны һаман кыса бара. 63 нче корпус бик авыр хәлдә кала — көнчыгыш тарафка чигенер мөмкинлек юк диярлек. Чигенер өчен Днепрны яңадан кичеп чыгарга кирәк. Дошман исә андый мөмкинлекне бирмәскә тырыша. Шулай да корпус командирлары 17 августка каршы төндә елганы берничә урынан кичеп чыгу карарына киләләр. Бу вакыйганың үз дивизиясенә бәйләп өлешен Б. Вайнтрауб түбәндәгечә тасвир итә. «Бу вакытта дошман безнең тулы булмаган дивизияләргә каршы үзенә жиде дивизиясен контрһөжүмгә ташлады... Безнең гаскәрне кабат Днепр ярына китереп кысты. Баталов полкы, башкаларны күкрәгә белән каплап, арьергардта барды. 17 август таңында ул полк сугышчылары, кысылып килгән дошман божрасына тоташырга ирек бирмәс өчен, соңгы контрһөжүмгә күтәрелделәр. Дошман көчләре көньяк тарафка, Скепня-Первая һәм Скепня-Вторая авылларына таба алып ташланды. Шунунң нәтижәсендә бу полк безнең дивизия сугышчыларына 3 нче армия гаскәрләре белән кушылырга мөмкинлек тудырды. Ләкин, үкенечкә каршы, шул бәрелешләр барышында ватаныбызның лаеклы улы капитан Федор Баталов батырларча һәлак булды...»⁶

Бу очракта Б. Вайнтраубның үзәбезнең гаскәрләр белән кабат кушылганда чолганыштан исән-имин чыгуылар арасында Баталовның булмавына сылтап кына «әлеге авылларга һөжүм барышында һәлак булды» дикенә ышанмауның ике сәбәбе бар. Бердән, ул аның һәлак булуын күрмәгән. Икенчедән, сугыш тәмамлангандан соң байтак еллар үткәч язылган бу истәлек авторының үзен, дивизия житәкчелегенә мөнәсәбәтле кеше буларак, аklarга тырышуын да чамалап була: ни өчен алар Советлар Союзы Героен саклап кала алмаганныр? Нишләп

ул полк сугышчыларына чолганыштан чыгардай мөмкинлек тудырмаганныр?

1941 елның көз айларында шул ук тирәләрдә хәрәкәт итә башлаган партизан отрядларына элекке капитан Баталов сугышчыларының әле тагын айдан артык дошман гарнизоннарына һөжүм итеп, аны даими тынычсызлап торганлыгы мөгълүм була. Шул көннәрдәге афәтне үз жилкәсендә татыган авылдашым Миңлегали ага Әхмәтев тә Баталовның сентябрь ахырларына исән булуын сөйләгән иде. Ул абый белән мин ике мәртәбә очрашып сөйләштем. 1972 елның жәендә сөйләшкәндә аның әле хәтерә бик яхшы иде. Ул 1912 елда туган. Яшьтәш буларак безнең Шакир жизни Алиев белән (әтиемнең сөңлесенең ире) фин сугышында да, Бөек Ватан сугышында да бер дивизиядә сугышалар. Совет-фин сугышында бер ротада булалар. 154 нче дивизия Жлобин шәһәрен яулап алган вакытта Миңлегали абый, тупчы буларак, урам сугышларында катнаша. Әмма пехотачы авылдашларынан аерым була. Сентябрь башларында, үз дивизияләреннән аерылып калган сугышчыларны бер отрядка туплаганда, тагын берничә авылдашы, шул исәптән Шакир Алиев белән дә очраша. Беренче очрашып сөйләшкәдә Миңлегали абый: «Чолганышта вакытта безне бергә жыеп туплаучы татар командиры, Баталов фамилияле кеше иде», — дип әйткән булган. Ул вакытта әле бу исем миңа билгесез иде. Шуна күрә аның турында төпченеп сорамаганнын. «Якыннанрак күреп белүчеләр әйтте, ул раненый, арбадан төшми дип. Ул вакытта күпчелегәбез яралы иде. Шакир жизнә көчкә атлап йөрдә. Бобруйски лагерена, аннан соң Варшава барып житкәнчә аны Гомәр Вәлиуллин белән култыклап йөрттөк. Варшава лагерена житкәч жизнәң озак яшәмәде, гыйнвар ахырларында шунда жирләдек үзен», дигән иде. Алар, утызлап кеше, 13 октябрь иртәсендә дошманга әсир булып төшкәннәр. Ул вакытта өч йөзләп кешене берләштергән Баталов отряды таркала башлаган була инде. Командирлар арасында аерым төркемнәргә бүленеп хәрәкәт итү фикере өстенлек ала.



Капустинның Федор Баталов батырлыгына, шул исәптән 154 нче дивизия сугышчылары язмышына багышланган документаль повестен төржемә иткәннән соң элек Миңлегали абыйдан язып алган дәфтәр исемә төште. Анда да сүз 154 нче дивизия сугышчылары турында барган икән ләбаса. Өстәвенә «якташ командир Баталов» та телгә алынган. 1998 елның жәендә без Миңлегали абый белән кабат очраштык. Ләкин инде аның хәтерә бик «сизрәгән» иде. Тупчы буларак кайсы частьтә хезмәт иттегез дип сорагач та хәтердән әйтә алмады. «Килең, китер әле минем военный книжканы», дип сорап алып, ул книжканы һәм аның эчендәге белешмәләргә мина тоттырды. Дөрәс, 1941 елда ул «77 нче арт. полкта рядовой-ездовой» булып хезмәт иткән. Ягъни «пехотный полковой» тупларны атка атланып тарттырып йөртүче булган. «Соңгы командирыбыз бик таләпчән Баталов фамилияле бер татар иде», дип кабатлады соңгы очрашу барышында да. Һәм инде немецларның лагерларында күргән авырлыкларын жентекләбрәк сөйләргә кереште.

1970-1980 елларда Белоруссиядә ике мәртәбә нәшер ителгән, якташыбыз Ф. А. Баталов һәм аның көрәштәшләренә багышланган «Беренче жинүләр» китабы авторы Александр Капустин да 1941 елның көзендә Гомель өлкәсә авыл-урманнарында хәрәкәт итүче бер партизан отрядына килгән⁷. Ул отряд Речицк-Жлобин шәһәрләре тирәләрендә тупланган була. Шул отрядта элек камалышта калган гаскәри берәмлекләрдән килеп кушылган берничә кеше дә була. Тора-бара бу отряд Беренче Бобруйск партизаннар бригадасы белән берләштерелә. «1942 елда бу бригада сугышчылары арасында бер жыр бик популяр булып китте» дип искә ала А. Капустин. «Слушайте отряды!» («Отрядлар, тыңлагыз!») дип башланган бу жырның безнең бригадада гына түгел, башка тарафларда да бик таралган булуына соңыннан, шушы повестька материал туплаганда ышандым. Шул хакта миңа бик күп кеше хәбәр итте. Бу жырны һәм вакыйгаларны сезнең якташыгыз, Белоруссия

партизанкасы Рита Гали кызы Заһирова да белә» дип язды ул. Ританың атасы, өлкән политрук Миңлегали Сәгъди улы Заһиров та шушы тирәләрдә камалышта калучы 63 нче корпус сугышчылары арасында сугышкан, шунда һәлак булган икән. (1995 елда «Беренче жинүләр» китабы минем төржемәдә чыккач, берара мин ул Рита ханымны эзләп та караган идем. Хәтерем ялгышмаса, сугыш каһарманнары турында байтак материал туплаган каләмдәшем Нурғали Булатов ул ханымның телефонын да биргән иде. Ләкин, ни сәбәпләдер, аның белән хәбәрләшә алмадык).

А. Капустин хәбәр итүенчә, Бобруйск бригадасы партизаннары арасында капитан Баталов һәм аның көрәштәшләре батырлыгына багышланган бу жырны ин элек «Зур жирдән» жибәрелгән махсус бер отряд сугышчылары жырлый башлаган. Ул отряд белән партизан бригадасына шартлаткыч корал да китерелгән.

«Жырның көе дә, сүзләре дә безнең барыбызның да күңеленә хуш килде. Тиздән аны подрывниклар төркемә генә түгел, башка партизаннар да отып алдылар һәм жырлап йөри башладылар, — дип искә ала Александр Капустин. Отряд комиссары Дмитрий Лепешкин житәкчелегендә үзешчән сәнгать түгәрәгә дә оештырылды. Алар еш кына авылларга баралар, халык алдында шул жырны да жырлыйлар иде... Ул жырның башка урыннарда да киң таралган булуын соңрак үземә юлланган хатлардан да укып белдем».

Әйе, сугышчыларның рухын күтәрүче, көң кадагына сугучы бер жыр буларак ул фронттан-фронтка таралган була. Жырның кемгә багышлануын ачыклык кертә торган юллар да бар анда. Жырның мәгънәсенә зыян китермәс өчен аны рус телендә бирәбез:

*Слушают отряды песню фронтовую;
Сдвинутые брови, твердые сердца.
Родина послала в бурю огневую —
К бою снарядила бойца.
На прощанье сына мать поцеловала,
На прощанье мужа обняла жена,
Долго не сходила с мостика вокзала,
Взглядом провожала милого она.*



*Вот они в дороге, в зареве тревоги.
У бойца на сердце спрятано письмо:
«Лучше смерть на поле, чем позор в неволе,
Лучше злая пуля, чем раба клеймо».
Бомба разорвется, почва затрясется,
Но трясись от бомбы смелым не к лицу.
Бомба разорвется, облако взобьется,
Перейдет винтовка к новому бойцу...
Но пока что пуля мимо пролетела,
Но пока что смерти подступ отдален.
И опять в атаку капитан Баталов
На геройский подвиг поднял батальон...»⁸*

1942 елда бу жыр башта Белоруссиянең Гомель, Могилев, Орша төбәкләрендә хәрәкәт итүче партизаннар арасында киң тарала. Нәкъ менә 1941 елның жәендә Баталов һәм Баталовчылар дошманның яхшы коралланган гаскәрләре белән аяусыз көрәш алып барган төбәкләрдә. Бәлки әле ул жырыны Федор Баталов полкы сугышчылары тудырган булгандыр...

Исеме жырда сакланса да батыр якташыбызның яу кырында кылган гамәлләре үз туган жирендә байтак еллар буге билгесез калды. Чөнки фронтка ул Татарстан жиреннән түгел, республикабызга чиктәш Ульяновск төбәгеннән озатылган. Байтак кына якташларыбыз хезмәт иткән 154 нче укчы дивизия полклары шул шөһәрдә һәм аңа якын тирәлектәге төрле милләт вәкилләреннән берләштерелә. Ул полклар сугышчылары арасында Татарстаннан тыш Ульяновск, Куйбышев, Оренбург өлкәләреннән мобилизацияләнүчеләр дә күп була. Мәсәлән, 1971 елның кыш көннәрендә, сугыш башлануың утыз еллыгын билгеләргә жыенганда, Оренбург шөһәрендә миңа алда тасвирланган вакыйгаларда катнашкан тагын бер кеше белән очрашырга туры килде. Муса Жәлилнең язмышынамы, мирасынамы кагылышлы бер эш белән мине ул вакытта Татарстан язучылар берлеге идарәсе шул шөһәргә жибәргән иде. Ул елларда анда жирле язучылар берлеге оешмасын сугыш ветераны Анатолий Гаврилович Рыбин житекләде. Билгеле, ул көнне без аның белән сугыш вакыйгалары турында, Муса Жәлил, Петр Гаврилов кебек Советлар Союзы Ге-

ройлары язмышы турында сөйләште. Шунда Анатолий Гаврилович якташыбыз Баталов фамилиясен телгә алды. «Мин хезмәт иткән дивизиянең бер полкында Баталов фамилияле бер командир бар иде. Аның подразделениесе сугыш барышында беренчеләрдән булып контрһөжүмгә күтәрелде, Жлобин шөһәрен сугышып алды. Бик оста, батыр командир иде. Үзен Казаннан дип, сезнең милләт кешесе дип сөйләделәр. Герой исемен бирү турындагы указда гына рус исеме язылган иде шикелле», — диде әңгәмәдәшем.

Ул елларда кайсы татар сугышчысы рус исемен йөртмәгән, Иван яки Федя булып йөрмәгән. Бүген дә әле ул чорга караган документларда безнең телгә ятышмаган исемнәр белән аталучылар даими очрап тора. Яңарак басылып чыккан Татар энциклопедия сүзлегендә генә дә андый буталган исемле йөзләгән кешене очратырга була. Рота писаре аларны ничек теркәгән, шул килеш ул исем житди документларга да күчереп язылган. Әңгәмәдәшем дә мин шундыйрак фикерләр әйттем шикелле. Ул да аның белән килеште. Аннары Рыбин иптәш миннән ул кешенең язмышын ачыклап кара әле, дип үтенде. «Указда ул Федор Баталов буларак теркәлгән иде сыман. Сугыштан исән-имин чыга алдымы икән? Белеп хәбәр ит әле. Сугышның башлангыч айларын искә алып очерк язарга ниятлим. Сөз миңа аның язмышын хәбәр итә алсагыз, Баталовка багышланган өлешне дә кертер идем», — диде.

Ул елларда мин аның үтенечен башкара алмадым. Советлар Союзы каһарманнарына багышлап Казанда нәшер ителгән бер генә китапта да Баталов фамилиясе теркәлмәгән иде. Бөек Ватан сугышы темасын житди өйрәнгән, аңа багышлап байтак кына фәнни һәм популяр хезмәтләр язган авылдашым Жәмил ага Гыйльмановка да мөрәжәгать иттем. «Андай каһарман командир турында әле ишеткәнем булмады», — дип җавап бирде ул. Ниһаять, 1979 елның кыш башында булса кирәк, Казанда Белоруссия язучысы, элекке партизан Александр Петрович Капустин пәйда булды. Федор Алексей



улы Баталов биографиясен ачыклап йөрүе икән. «Казанда туып-үскөн Советлар Союзы Героен нишләп монда белмиләр? Бер китапта да аның исеме теркәлмәгән. Ә бездә аны белмәгән кеше юк. Жлобин шәһәренә кайчандыр ул азат иткән урамы хәзер аның исеме йөртә», — диде.

Ул еллардагы Язучылар берлеге идарәсе рәисе, Белоруссиянең атаклы партизаны Зәки Нури кунак белән ике-безне язучы Шамиль Рәкыйпов янына, Татарстан китап нәшриятына жибәрде. «Шамиль дә шул ук темага әсәрләр яза. Кайдан нәрсә эзләнсәң белә. Кунак кая тели — шунда алып барсын, таныштырсын», — диде. Ул вакытта А. Капустин кулында батыр якташыбызга һәм аның сугышчыларына багышланган юкарак бер китапчык та бар иде. Соңрак Ш. Рәкыйпов, шул китапчыктагы мәгълүматка нигезләнеп, Ф. А. Баталовка багышланган кыскарак бер мәкалә дә язды. Һәм ул хезмәт өлешчә 1982 елда

нәшер ителә башлаган өч томлык геройлар китабының 1 нче томында да урын алды⁹. Ул томнарны төзүчеләр Жәмил Гыйльманов белән Альберт Айнетдинев иде. Ләкин ул китаптагы якташыбызга багышланган мәкаләнең таныштыру өлешендә берничә төгәлсезлек бар. Анда Баталовның полк командиры итеп билгеләнүе, майор дәрәжәсендә һәлак булуы әйтелмәгән. Һәлак булу датасы да Б. Вайнтрауб истәлегендә китерелгәнчә — 21 август дип язылган. Геройларга багышланган китапларда аның милләте «русский» диелә. Ләкин ул батырның Баттал исемле бер милләттәшесез нәселеннән икәнлеген фамилиясеннән үк күренеп тора. Хәер, үзен кем дип кенә атамасын, ул батыр йөрәкле командир барыбер безнең кеше, безнең якташ ич. Һәм аның язмышын без белергә, батырлыгын онытмаска тиешбез!

Аңа багышланган жыр да күңелләрдә мәңгә саклансын!

ИСКӘРМӘЛӘР:

1. Герои Советского Союза. — М., 1987. — Т. 1. — С. 126.
2. Великая Отечественная война. — М., 1984. — С. 74.
3. Симонов К. М. Собрание сочинений. Разные дни войны. — М., 1982. — Т. 8. — С. 71.
4. Жуков Г. К. Воспоминания и размышления. — М., 1979.
5. Капустин А. П. Беренче жинүләр. — Казан, 1995.
6. Вайнтрауб Б. Честь, отвага, мужество. — Саратов, 1979.
7. Капустин А. П. Күрс. хез. — Б. 5.
8. Шунда ук. — Б. 68.
9. Герои Советского Союза — наши земляки. — Казань, 1982. — Т. 1. — С. 54-56.

Лирион Хамидуллин

РЕЗЮМЕ

В очерке писателя Л. Хамидуллина повествуется о жизненном и боевом пути уроженца г. Казани, Героя Советского Союза Федора Баталова.

